

ક્રમાંક:પ્રાશિનિ/નીતિ/૨૦૧૮/૬/૩૫૮૫-૩૬૨૬
પ્રાથમિક શિક્ષણ નિયામકની કચેરી,
બ્લોક નં-૧૨/૧, ડો. જીવરાજ મહેતા ભવન,
ગુ.રા.ગાંધીનગર. તા. ૫/૦૬/૨૦૧૮

પ્રતિ,

- જિલ્લા પ્રાથમિક શિક્ષણાધિકારીશ્રી,

જિલ્લા શિક્ષણ સમિતિ, તમામ

- શાસનાધિકારીશ્રી,

નગર શિક્ષણ સમિતિ, અમદાવાદ, વડોદરા, સુરત રાજકોટ, ભાવનગર, જામનગર

વિષય:- જિલ્લાની આંતરીક બદલીઓ કોમ્પ્યુટરાઈઝ સિસ્ટમથી કરવા બાબત.

સંદર્ભ:- ૧. શિક્ષણ વિભાગના ઠરાવ ક્રમાંક:પીઆરઈ/૧૧/૨૦૧૪/૩૫૭૨૨૭/૬ તા.૧૭/૦૩/૨૦૧૫

૨. આ કચેરીના પત્ર ક્ર: પ્રાશિનિ/નીતિ/૨૦૧૭/૬/૮૭૨૮૬૭ તા.૧-૯-૨૦૧૭

૩. આ કચેરીના પત્ર ક્ર: પ્રાશિનિ/નીતિ/૨૦૧૭/૬/૯૭૬૬-૯૮૦૪ તા.૨૮-૯-૨૦૧૭

૪. શિ.વિ.ના ઠરાવ ક્ર: પીઆરઈ/૧૧-૨૦૧૨/૬૨૧૦૬૫/૬ તા.૧૧/૫/૨૦૧૮

ઉપરોક્ત વિષય અને સંદર્ભ પરત્વે જણાવવાનું કે, તા.૧/૬/૨૦૧૭ની સ્થિતિએ ખાલી જગાઓ પર વર્ષ-૨૦૧૭ની આંતરિક બદલીઓ અંગે વંચાણકમ-૨ ના પરિપત્રથી ઓનલાઇન બદલી કાર્યક્રમ જાહેર કરેલ હતો તે અન્વયે પ્રથમ તબક્કાની કાર્યવાહી પૂર્ણ થયા બાદ બીજા તબક્કાની કાર્યવાહી દરમ્યાન અદાલતી બાબતોના કારણે ઓનલાઇન બદલી અંગેની સંભવિત વિસંગતતાઓ ધ્યાને લઈ વંચાણકમ-૩ ના પત્રથી તા.૨૭/૦૯/૨૦૧૭થી તા.૦૬/૧૦/૨૦૧૭ દરમ્યાન યોજેલ ઓનલાઇન બદલીનો બીજા તબક્કાનો કાર્યક્રમ સ્થગિત કરેલ હતો. શિક્ષણ વિભાગના વંચાણકમ-૪ના ઠરાવથી શિક્ષક બદલી નિયમોમાં સુધારો કરેલ હોવાથી હવે બીજા તબક્કાની સ્થગિત થયેલ ઓનલાઇન બદલી કાર્યવાહી હાથ ધરવાની થાય છે. સરકારશ્રીના તા.૧૧/૫/૨૦૧૮ના ઠરાવ મુજબ હવે બી.આર.સી./સી.આર.સી.ની માતૃશાળાની શ્રેયાનતા આંતરિક માંગણીની બદલી માટે ધ્યાને લેવાની હોવાથી તેમજ તેનો અમલ ઠરાવની તારીખથી કરવાનો થતો હોય હવે બીજા તબક્કા માટે આ જોગવાઈ મુજબ ઓનલાઇન બદલીનો કાર્યક્રમ આ સાથે સામેલ રાખેલ નિયત સમયતાલીકા મુજબ નક્કી કરવામાં આવે છે.

આ અંગે તા.૧/૯/૨૦૧૭ના પરીપત્રથી આપેલ સૂચનાઓ તેમજ નીચે પ્રમાણે નિયત કાર્યપદ્ધતિ અનુસરવાની રહેશે.

(૧) તા.૧/૯/૨૦૧૭ના પરીપત્રની સૂચના મુજબ તા.૧/૬/૨૦૧૭ ની સ્થિતિએ જે ખાલી જગાઓ અપલોડ કરેલ છે. તે મુજબ બીજા તબક્કામાં અગાઉ અપલોડ કરેલ ખાલી જગાઓ મુજબ જ કાર્યવાહી કરવાની રહેશે. બીજા તબક્કામાં અપલોડ કરેલ ખાલી જગાની સ્થિતિમાં વહીવટી બદલી કે નવી નિમણુંક કે અન્ય કારણથી કોઈ ફેરફાર થયેલો હોય તો તેટલા પુરતો સુધારો તા.૬/૦૬/૨૦૧૮ દરમ્યાન જિલ્લા કક્ષાએથી અપલોડ કરવાનો રહેશે. તા.૧-૬-૨૦૧૭ પછી ખાલી પડેલ કોઈપણ જગ્યા અપલોડ થવી જોઈએ નહી તેની તકેદારી રાખશો.

(૨) કમ-૧ પ્રમાણે ખાલી જગ્યામાં અપલોડ કરેલ સુધારાની વિગતો જવાબદાર કર્મચારી સાથે તા.૮/૬/૨૦૧૮ના રોજ આ કચેરી ખાતે રજુ કરવાની રહેશે.

(૩) બીજા તબક્કામાં આપના દ્વારા અપલોડ કરવામાં આવેલી ખાલી જગ્યાઓ જે તે જિ.પ્રા.શિ. શ્રી/શાસનાધિકારીના લોગીનમાં મુકવામાં આવી છે. તેની ચકાસણી કરીને તે યાદીમાં કોઇ સુધારો હોય તો ઉપર સુચના-૧ માં જણાવ્યા મુજબ કાર્યવાહી કરવાની રહેશે.

(૪) તાલુકા પ્રાથમિક શિક્ષણાધિકારીશ્રીએ ઓનલાઇન અરજીઓ કન્ફર્મ કરતી વખતે તા.૧૧-૫-૨૦૧૮ ના ઠરાવ મુજબ બી.આર.સી./સી.આર.સી. ની મુજબાણાની સિનિયોરીટી ધ્યાને લઇને કાર્યવાહી કરવાની રહેશે. તથા જિલ્લા પ્રાથમિક શિક્ષણાધિકારીશ્રીએ એપ્રુવ કરવાની રહેશે.

તે ઉપરાંત તા.૧-૯-૨૦૧૭ ના પરીપત્રની નીચે મુજબની સુચનાઓ યથાવત રહેશે.

૧. સૌ પ્રથમ આપેલ વેબસાઇટ www.dpegujarat.org ઉપર દરેક જિલ્લા પ્રાથમિક શિક્ષણાધિકારી/શાસનાધિકારીએ Default Password થી Login થવાનું રહેશે તથા Password બદલીને અપલોડ ખાલી જગ્યાઓની ચકાસણી કરવાની રહેશે. Default Password જિલ્લા પ્રાથમિક શિક્ષણાધિકારીને ફોન મેસેજથી આપેલ છે.
- (અ) તા.૩૧/૦૮/૨૦૧૬ ની સ્થિતિએ મંજૂર મહેકમ પ્રમાણે તા.૦૧/૦૬/૨૦૧૭ ની સ્થિતિએ ખાલી જગ્યાઓને જિલ્લા વિભાજનના કારણે વિકલ્પમાં શાળા ફાળવણીના હુકમથી થયેલ ફેરફાર ધ્યાને લઈ તે મુજબની ખાલી જગ્યાઓ અપલોડ કરવાની રહેશે.
- (બ) ખાલી જગ્યાઓ અપલોડ કરતી વખતે જિલ્લા વિભાજનમાં જે શિક્ષકોને વિકલ્પ મુજબ શાળા ફાળવણીનો હુકમ કરેલ છે તેવા શિક્ષકો પૈકી છૂટા ન થયેલ હોય તે કિસ્સામાં શિક્ષકની હાલની શાળા ખાલી જગ્યા તરીકે દર્શાવવાની રહેશે. અને જે શાળામાં ફાળવણી કરવામાં આવી છે તે જગ્યા ભરાયેલી ગણવાની રહેશે.
- (ક) જે પ્રાથમિક શિક્ષક/વિદ્યાસહાયકની અગાઉ આંતરીક કે જિલ્લાફેર બદલી થયેલ હોય અને ૧૦ ટકાથી વધુ ખાલી જગ્યાના કારણે છૂટા કરવામાં આવેલ ન હોય તો તેવા કિસ્સામાં મૂળ શાળાની જગ્યા ખાલી જગ્યા તરીકે દર્શાવવાની રહેશે. અને બદલીની શાળામાં જગ્યા ભરાયેલી ગણવાની રહેશે.
- (ડ) કોઈપણ જિલ્લામાં કોઈપણ જગા માટે નામ.કોર્ટમાં કોઇ બાબત પડતર હોય તો તેવી જગ્યાઓ ખાલી જગ્યા તરીકે બતાવવાની રહેશે નહીં.
૨. જે પ્રાથમિક શિક્ષક/વિદ્યાસહાયકો આંતરીક બદલી કરાવવા ઈચ્છતા હોય તેઓએ સુચવેલ વેબસાઇટ પર માંગેલ વિગતો ભરી ઓનલાઇન અરજી સબમીટ કરવાની રહેશે.
૩. કન્ફર્મ થયેલ અરજીની પ્રિન્ટ કાઢી કચેરીની નકલમાં શાળાના મુખ્ય શિક્ષકના સહી-સિક્કા મેળવવાના રહેશે. ત્યારબાદ સંબંધિત તાલુકા પ્રાથમિક શિક્ષણાધિકારી/શાસનાધિકારીને જરૂરી આધાર-પુરાવા જોડીને રજુ કરવાની રહેશે.
૪. સંબંધિત તાલુકા પ્રાથમિક શિક્ષણાધિકારીશ્રી/શાસનાધિકારીશ્રીએ જરૂરી આધાર-પુરાવાની ચકાસણી કરી અરજી મળ્યા અંગેની પહોંચ સંબંધિત પ્રાથમિક શિક્ષક/વિદ્યાસહાયકને આપવાની રહેશે. અરજીમાં મંજૂર/નામંજૂર ના રીમાર્ક્સ કરીને તમામ અરજીઓ તા.૧૮/૦૬/૨૦૧૮ ના ૧૮.૦૦ કલાક સુધી જિલ્લા પ્રાથમિક શિક્ષણાધિકારીને રૂબરૂ મોકલી આપવાની રહેશે.

૫. શાસનાધિકારીશ્રીએ જરૂરી આધાર-પુરાવાની ચકાસણી કરી અરજી મળ્યા અંગેની પહોંચ સંબંધિત પ્રાથમિક શિક્ષક/વિદ્યાસહાયકને આપવાની રહેશે. અરજીમાં મંજૂર/નામંજૂરના રીમાર્ક્સ કરીને કમ-ક મુજબની કાર્યવાહી કરવાની રહેશે.
૬. સંબંધિત જિલ્લા પ્રાથમિક શિક્ષણાધિકારીશ્રી/શાસનાધિકારીશ્રીને વેબસાઈટ ઉપર આપવામાં આવેલ ખોતાના જિલ્લા/નગર શિક્ષણ સમિતિના લોગીનમાં જઈ આવેલ તમામ અરજીઓને એપ્રુવલ/રીજક્ટ અંગેની કાર્યવાહી તા.૨૦/૦૬/૨૦૧૮ ના રોજ કચેરી સમય સુધીમાં પૂર્ણ કરવાની રહેશે.
૭. ઉપર મુજબની કામગીરી પૂર્ણ થયા બાદ કોમ્પ્યુટર સોફ્ટવેર દ્વારા નિયમોનુસાર બદલી પાત્ર સંબંધિત પ્રાથમિક શિક્ષકો/વિદ્યાસહાયકોના બદલી ઓર્ડર તૈયાર થશે.
૮. બદલી માટે અરજી કરેલ અને નિયમોનુસાર બદલી પાત્ર થતાં પ્રાથમિક શિક્ષકો/વિદ્યાસહાયકોએ વેબસાઈટ પરથી બદલી ઓર્ડરની પ્રિન્ટ જાતે મેળવી લેવાની રહેશે.
૯. તાલુકા પ્રાથમિક શિક્ષણાધિકારી/શાસનાધિકારીશ્રીએ બદલીના હુકમો પ્રિન્ટ નકલો મેળવવાની રહેશે અને ફાઈલે રાખવાની રહેશે.
૧૦. જિલ્લા પ્રાથમિક શિક્ષણાધિકારીશ્રી/શાસનાધિકારીશ્રીએ સમગ્ર બદલીના હુકમો પ્રિન્ટ કરી ફાઈલે રાખવાના રહેશે.
૧૧. કોમ્પ્યુટરાઈઝ બદલી હુકમમાં જે તે જિલ્લાના જિલ્લા પ્રાથમિક શિક્ષણાધિકારીશ્રી/શાસનાધિકારીશ્રીની પ્રિન્ટ થયેલ સહી માન્ય ગણાશે.
૧૨. શિક્ષકોએ ઓનલાઇન શાળા પસંદગી વખતે ડાયસ કોડ અને શાળાનું નામ પસંદ કરવા માટે પુરતી કાળજી લેવાની રહેશે, પસંદગી મુજબ ઓનલાઇન થયેલ બદલી હુકમ કોષપણ સંજોગોમાં રદ કરવામાં આવશે નહીં. તે અંગે શિક્ષકોને પુરતા માહિતગાર કરશે.
૧૩. બદલી હુકમનો અમલ કરતાં પૂર્વે તાલુકા પ્રાથમિક શિક્ષણાધિકારી/શાસનાધિકારી પાસે બદલી હુકમની ખરાઈ કરાવી બદલી હુકમ ઉપર તેઓની સહી કરાવવાની રહેશે. તાલુકા પ્રાથમિક શિક્ષણાધિકારી/શાસનાધિકારીશ્રીએ ખરાઈ કર્યા સિવાયના બદલી હુકમ માન્ય રહેશે નહીં.
૧૪. ઓનલાઇન બદલી કાર્યવાહી પુણ થયા બાદ તા.૨૮,૨૯,૩૦ જુન-૨૦૧૮ દરમિયાન જિલ્લાની આંતરિક ઓવરસેટઅપની બદલીના કેમ્પ બીનચુક પૂર્ણ કરવાના રહેશે. તથા ત્યારબાદ સ્થાનિક અનુકુળતા મુજબ અરસ-પરસ સહીત એકતરફી જિલ્લા ફેરબદલીની કાર્યવાહી જિલ્લાકક્ષાએ સત્વરે પૂર્ણ કરવા સુચના આપવામાં આવે છે.

ઉપરોક્ત વિગતો ધ્યાને લઈ બદલી અંગેના તા. ૨૩/૦૫/૨૦૧૨ તથા વખતોવખતના ઠરાવોનો અભ્યાસ કરી ઓનલાઇન કોમ્પ્યુટરાઈઝ સિસ્ટમથી પ્રાથમિક શિક્ષક/વિદ્યાસહાયકની બદલીની કાર્યવાહી કરવાની રહેશે.



(ડો.એમ.આઇ.જોષી)

પ્રાથમિક શિક્ષણ નિયામક

ગુ. રા. ગાંધીનગર

ઓનલાઇન શિક્ષક બદલી કાર્યક્રમ (બીજો તબક્કો) - જુન-૨૦૧૮

Website: www.dpegujarat.org

ક્રમ	તારીખ	કાર્યક્રમની વિગત
૧	તા.૬,૭ જુન- ૨૦૧૮	જિલ્લાઓ દ્વારા બીજા તબક્કાની અગાઉ અપલોડ થયેલ ખાલી જગ્યાઓની ચકાસણી અને સુધારા વધારા ઓન-લાઇન અપલોડ અંગેની કામગીરી.
૨	તા.૮ જુન-૨૦૧૮ ૧૪-૦૦ કલાક સુધી	ફક્ત અપલોડ કરેલ સુધારાના જરૂરી આધારો જિલ્લા કચેરીના પ્રતિનિધિ દ્વારા નિયામક કચેરીને રજુ કરવા.
૨	તા.૧૧/૦૬/૨૦૧૮ ૧૧.૦૦ કલાકે થી તા.૧૩/૦૬/૨૦૧૮ ૨૩.૫૯ કલાકસુધી	શિક્ષક/વિદ્યાસહાયકોએ આંતરિક બદલીઓ માટે ઓન-લાઇન ફોર્મ ભરવાની કામગીરી
૩	તા.૧૧/૦૬/૨૦૧૮ થી તા.૧૮/૦૬/૨૦૧૮ ૧૬-૦૦ કલાક સુધી	તાલુકા કક્ષાએ ફોર્મ વેરીફિકેશન કરવા તથા જિલ્લાને વેલીડેશન માટે રજુ કરવા
૪	તા.૧૯-૦૬-૨૦૧૮ ૧૧-૦૦ કલાક થી તા.૨૦-૦૬-૨૦૧૮ ૧૮-૦૦ કલાક સુધી	જિલ્લા કક્ષાએ અરજી એપ્રુઅલ, રીજેક્શનની કામગીરી
૬	તા.૨૧,૨૨/૦૬/૨૦૧૮	ઇન્ટેક્સ-બી ખાતે ડેટાવેરીફિકેશનની કામગીરી
૭	તા.૨૩/૦૬/૨૦૧૮ ૧૪.૦૦ કલાકે થી	ઓન-લાઇન શિક્ષક/વિદ્યાસહાયકોએ આંતરિક બદલીઓના હુકમ મેળવી લેવાની કામગીરી
ન.શિ.સ.ઓ માટે ઓફલાઇન કામગીરી		
૭	તા. ૨૫ /૦૬/૨૦૧૮	જિલ્લા શિક્ષણ સમિતિમા ગુજરાતી માધ્યમ સિવાય અન્ય માધ્યમના શિક્ષકોની તથા નગર શિક્ષણ સમિતિઓના શિક્ષકોની આંતરિક માંગણીઓની બદલી કેમ્પનુ આયોજન